



கலைஞர்
100
1924 - 2023

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 139 - திருவள்ளூர் ஆண்டு 2054 - மார்ச்சு 13 - வெள்ளிக்கிழமை 29 டிசம்பர் 2023 - திருச்சி ★ 8 பக்கங்கள் Established : 10.8.1942 - Volume : 82 - Issue 139 : Thiruvallur Year - 2054 - Margazhi 13 - Friday 29 December 2023 - Trichy ★★ 8 Pages ₹ 5.00

சமூக நீதி, சமத்துவம், சமதர்ம சகோதரத்துவ - மானுட நெறிகளின்படி

தமிழ்நாட்டை உருவாக்க என்னையே ஒப்படைத்து உழைத்து வருகிறோம்!

ஆத்திராவிடர் - பழங்குடியினர் நலத்துறை சார்பில் நடைபெற்ற விழாவில் முதல்வர் மு.க.ஸ்டாலின் நெகிழ்ச்சியுரை!

சென்னை, டிச. 29-
முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆத்திராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில் ஆற்றிய உரை வருமாறு:-

* புகுத்தறிவுப் பகலவன் தந்தை பெரியார்
* ஒடுக்கப்பட்ட மாந்தர்களின் விடுதலைக்காகவும், அவர்களுடைய மனித மாண்பை மீட்டு எடுப்பதற்காகவும், அறிவாயுதம் ஏந்திய புரட்சியாளர், அரசியல் சட்ட பிதாமகர் அண்ணல் அம்பேத்கர்

* பேரறிஞர் அண்ணா
* முத்தமிழறிஞர் கலைஞர் ஆகியோர் காட்டிய சமூகநீதிப் பாதையில் திராவிட மாடல் ஆட்சியை நாம் நடத்திக் கொண்டு வருகிறோம்.

சமூக நீதி சமத்துவம் சமதர்மம் சகோதரத்துவம் ஆகிய மானுட நெறிகளின்படி தமிழ்நாட்டை உருவாக்கத் தான் என்னை நான் ஒப்படைத்து உழைத்துக் கொண்டு வருகிறேன்.

ஆத்திராவிட, பழங்குடியினரின் வாழ்க்கைத் தரம் உயர தனிக்கவனம்!
எல்லார்க்கும் எல்லாம் என்பதை நிர்வாகநெறியாகக் கொண்டு திட்டங்களை தீட்டி வருகிறோம். அந்த அடிப்படையில், ஆத்திராவிட மற்றும் பழங்குடியின மக்கள், சமூக, கல்வி மற்றும் பொருளாதார நிலைகளில் உயர்த்தி, அவர்களுடைய வாழ்க்கைத் தரத்தை உயர்த்தி மேம்படுத்த தனிக்கவனம் செலுத்தி பல்வேறு நலத்திட்டங்களை தீட்டி செயல்படுத்தி வருகிறோம்.

இந்தத் திட்டங்களை சிறப்புக் கவனம் எடுத்து அக்கறையோடு தீட்டி செயல்படுத்தி வருகின்ற ஆத்திராவிடர் மற்றும் பழங்குடியினர் நலத்துறை அமைச்சர்



முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில் நடைபெற்ற விழாவில், ஆத்திராவிடர் மற்றும் பழங்குடியினர் நலத்துறை சார்பில் 32.95 கோடி ரூபாய் செலவில் கட்டப்பட்டுள்ள பள்ளிக் கட்டடங்கள், விடுதிகள் மற்றும் சமுதாய நலக்கூடத்தை திறந்து வைத்து, ரூ.138 கோடி மதிப்பீட்டில் கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன், ஆத்திராவிடர் நலத் துறை அமைச்சர் திருமதி என்.கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, ஆத்திராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, தமிழ்நாடு ஆத்திராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதிவாணன் மற்றும் அரசு உயர் அலுவலர்கள் கலந்து கொண்டனர்.

திருமதி கயல்விழி செல்வராஜ் அவர்களை நான் மனதார பாராட்டுகிறேன். அமைதியாக, அதே நேரத்தில் ஆக்கப்பூர்வமான பணிகளை செய்து கொண்டு வருகிறவர் அமைச்சர் கயல்விழி செல்வராஜ்.

ஆத்திராவிட நலத்துறையின் ஆக்கப்பூர்வ பணிகள்!
கடந்த மூன்றாண்டு காலத்தில் இந்தத் துறையின் சார்பில் செய்து வருகின்ற திட்டங்களை முன்னெடுத்து இருக்கின்ற முற்போக்கு செயல்களை நான் சுருக்கமாக நினைவுபட்டக் கடமைப்பட்டிருக்கிறேன்.

* அரசியலமைப்புச் சட்ட நாயகர், அண்ணல் அம்பேத்கர் அவர்களை போற்றும் விதத்தில் அவர் பிறந்தநாளான ஏப்ரல் 14ஐ அனைத்து மக்களும் சமத்துவமாக வாழவேண்டும் என்ற அவருடைய விருப்பத்தை எடுத்துச்சொல்கிற

‘சமத்துவ நாளாக’ நாம் கொண்டாடி வருகிறோம்.

டாக்டர் அம்பேத்கர் விருதுடன் ரூ.5 லட்சம் பரிசு - தங்கப் பதக்கம்!
* ஆதி திராவிடர் மற்றும் பழங்குடியின மக்களுக்காக தொண்டாற்றி வருகிற நபர்களுக்கு ஆண்டுதோறும் ‘டாக்டர்

ஆத்திராவிடர் - பழங்குடியினர் நலநிலை தனிக் கவனம் செலுத்தி திட்டங்கள் தீட்டும் திராவிட மாடல் அரசு!

அம்பேத்கர் விருது’ வழங்கப்பட்டு வருகிறது. இப்போது, இந்த விருதுடன் பரிசுத் தொகையாக 5 லட்சம் ரூபாய்க்கான காசோலை, தகுதியுடைய மற்றும் தங்கப் பதக்கம் வழங்கப்பட்டு வருகிறது.

* ஆத்திராவிடர் மற்றும் பழங்குடியின மாணவர்கள் கல்வி பயில கட்டணச்

சலுகைகள் வழங்கப்பட்டு வருகிறது.

* திருத்தி அமைக்கப்பட்ட முனைவர் பட்டப்படிப்புக்கான உதவித்தொகை திட்டத்தின்கீழ் தலா ஒரு லட்சம் ரூபாய் வீதம் 2,974 மாணவர்களுக்கு கல்வி உதவித்தொகை வழங்கப்பட்டு வருகிறது.

* வெளிநாடுகளுக்குச் சென்று

உயர்கல்வி பயில மாணவர்களுக்கான வருமான உச்சவரம்பு 8 லட்சம் ரூபாயாக உயர்த்தப்பட்டு, 31 மாணவர்களுக்கு கல்வி உதவித்தொகை வழங்கப்பட்டிருக்கிறது.

* ஆத்திராவிடர் மற்றும் பழங்குடியினர் நலப் பள்ளி விடுதிகள் மற்றும் அரசு

பழங்குடியினர் உண்டு உறைவிடப் பள்ளிகளில் தங்கிப் படிக்கின்ற மாணவர்களுக்கு மாதந்திர உணவுக் கட்டணம் ஆயிரம் ரூபாயிலிருந்து 1,400 ரூபாயாகவும், கல்லூரி மாணவர்களுக்கு 1,100 ரூபாயிலிருந்து 1,500 ரூபாயாகவும் நமது அரசால் உயர்த்தி வழங்கப்பட்டிருக்கிறது.

* கடந்த மூன்று ஆண்டுகளில் 175 கோடி ரூபாய் மதிப்பீட்டில் 12 விடுதிகள் உருவாக்கப்பட்டிருக்கிறது.

* அயோத்திதாசப் பண்டிதர் குடியிருப்பு கள் மேம்பாட்டுத் திட்டத்தின்கீழ் ஆண்டுதோறும் 200 கோடி ரூபாய் நிதி ஒதுக்கீடு செய்யப்பட்டு பணிகள் மேற்கொள்ளப்பட்டு வருகிறது.

* இதேபோல, பழங்குடியினர் மேம்பாட்டுத் திட்டத்தின்கீழ் கடந்த மூன்றாண்டுகளில் பழங்குடியினர் குடியிருப்புகளில் 475 கோடி ரூபாய் செலவில் 25 ஆயிரத்து 262 அடிப்படை உட்கட்டமைப்பு மேம்பாட்டுப் பணிகள் மேற்கொள்ளப்பட்டிருக்கிறது.

பழங்குடியின மக்களுக்கு மாநில ஆணையம் உருவாக்கம்!
* மக்களிடையே தீண்டாமைக்கு எதிரான விழிப்புணர்வை ஏற்படுத்துவதற்காக ஆண்டுதோறும் ஜனவரி மாதம் 24 முதல் 30ஆம் நாள் வரை “மனிதநேய வார விழா” நடத்திக் கொண்டு வருகிறோம். தமிழ்நாடு ஆத்திராவிடர் மற்றும் பழங்குடியினருக்கான மாநில ஆணையத்தை உருவாக்கியிருக்கோம். கடந்த ஓராண்டுகளில் 102 நபர்களுக்கு கருணை அடிப்படையில் பணிநியமனம் வழங்கப்பட்டிருக்கிறது. பாதிக்கப்பட்டவர்களுக்கு வழங்கப்படுகிற தீருதவித் தொகை தற்போது உயர்த்தப்பட்டு, வழங்கப்பட்டு வருகிறது.

தொடர்ச்சி 3 ஆம் பக்கம்



முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆத்திராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், பழங்குடியினருக்கான வாழ்வாதார திட்டத்தின் கீழ், வேளாண் பொறியியல் இயந்திரங்கள் வழங்குதல், கூரியமின் சக்தியுடன் இயங்கும் அரவை இயந்திரங்கள் வழங்குதல் மற்றும் அரியலூர் மாவட்ட இருளர் இன பழங்குடியின மக்களுக்கு முந்திரி சேகரம் செய்து கொள்ளும் உரிமைக்கான ஆணைகள் வழங்குதல், என மொத்தம் 1 கோடி ரூபாயில், 5 பழங்குடியின சங்கங்களுக்கு ஆணைகளை வழங்கினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன், ஆத்திராவிடர் நலத்துறை அமைச்சர் திருமதி என்.கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, ஆத்திராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, தமிழ்நாடு ஆத்திராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதிவாணன் மற்றும் அரசு உயர் அலுவலர்கள் கலந்து கொண்டனர்.

மக்களின் வரிப் பணத்தை சுயவிளம்பரத்துக்காகச் செலவிடுவதா?

பிரதமர் மோடியின் செல்ஃபி பாய்ண்டுக்கு ரூ.1.62 கோடி செலவு!

ரயில்வே துறை செய்ததாக தகவல் அறியும் உரிமைச் சட்டம் சொல்கிறது!

புதுடெல்லி, டிச. 29-
நாடு முழுவதும் ரயில் நிலையங்களில் அமைக்கப் பட்ட பிரதமரின் செல்ஃபி பாய்ண்டுகள் குறித்து ஓய்வு பெற்ற ரயில்வே அதிகாரியான அஜய் போஸ் என்பவர், தகவல் அறியும் உரிமைச் சட்டத்தில் எழுப்பிய கேள்விக்கு ரயில்வே வாரியம் பதிலளித்துள்ளது. அதில், ரயில் நிலையங்களில் பிரதமர் மோடி படத்துடன் அமைக்கப்படும் நிரந்தர செல்ஃபி பாய்ண்டுகளுக்கு 6 லட்சத்து 25 ஆயிரம் ரூபாய், தற்காலிக செல்ஃபி பாய்ண்டுகளுக்கு ஒரு லட்சத்து 25 ஆயிரம் ரூபாய் என மொத்தம் ஒரு கோடி ரூ. 62 லட்சம் ரூபாய் செலவிடப்பட்டுள்ளதாகத் தெரிவிக்கப்பட்டுள்ளது.
மத்திய மண்டலத்தில் மட்டும் இவ்வளவு பெரிய தொகை என்றால், நாடு முழுவதும் உள்ள 18 ரயில்வே மண்டலங்களிலும் இதேவகைய செல்ஃபி பாய்ண்டை வசதி ஏற்படுத்தப்படாத ஏதனை கோடி கள் தேவைப்படும் என்று கேள்வி எழுந்துள்ளது.
ரயில்வே துறையில் மூத்த குழுவைக்கு வழங்கப்படும் வந்த கட்டணச் சலுகை நிறுத்தப்பட்டு விட்டது. 2022-23 நிதியாண்டில் மட்டும் மூத்த குழுமக்களுக்கான கட்டணச்சலுகை இல்லாததால், ரயில்வே துறைக்கு 2 ஆயிரத்து 242 கோடி ரூபாய் வருவாய் கிடைத்திருக்கிறது. ஆனால், மக்களுக்கான சலுகைகளை பறித்துவிட்டு, மக்களின் வரிப்பணத்தை மோடி அரசு சுயவிளம்பரங்களுக்கு பயன்படுத்தி வருவதாக குற்றச்சாட்டு எழுந்துள்ளது. ரயில் நிலையங்களில் பிரதமர் மோடியின் செல்ஃபி பாய்ண்டுகள் அமைக்கப்படுவது, மக்களின் வரிப் பணத்தை முற்றிலும் வீணடிக்கும் செயல் என காங்கிரஸ் தலைவர் மல்லிகார்ஜுன் கார்கே குற்றம் சாட்டியுள்ளார்.
மாநிலங்களுக்கான வறட்சி மற்றும் வெள்ள நிவாரணம் வழங்கவில்லை, எதிர்க்கட்சி ஆளும் மாநிலங்களுக்கான MGNREGA நிதியும் நிலுவையில் உள்ளது, ஆனால் மலிவான தேர்தல் விளம்பரங்களுக்கான மக்களின் வரிப்பணத்தை மோடி அரசு தாராளமாக செலவு செய்வதாக கார்கே உள்ளிட்ட எதிர்க்கட்சியினர் விமர்சித்துள்ளனர்.



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 29-12-2023

ஊழலைப் பற்றி பேசலாமா ? - 1

நாடும் நாட்டு மக்களும் தன்னையும் தனது காலத்து அ.தி.மு.க. அமைச்சர்களையும் பற்றி மறந்திருப்பார்கள் என்ற நினைப்பில் எதிர்க்கட்சித் தலைவர் பழனிசாமி பேசி இருக்கிறார். அவரெல்லாம் ஊழலைப் பற்றி பேசலாமா? அவரது ஆட்சிக் கால ஊழலைப் பற்றி பேசுவோமா?

பழனிசாமியின் தலைவி ஜெயலலிதாவுக்கு ஊழல் வழக்கில் நான்கு ஆண்டு சிறைத் தண்டனையும், 10 கோடி ரூபாய் அபராதமும் விதிக்கப்பட்டது. பெங்களூரு சிறப்பு நீதிமன்ற நீதிபதி குன்னா அவர்கள் ஜெயலலிதா, சசிகலா, இளவரசி, சுதாகரன் ஆகிய நான்கு பேருக்கும் நான்கு ஆண்டுகள் சிறைத் தண்டனை விதித்தார். 'ஜெயலலிதா செய்தது ஊழல் மட்டுமல்ல, மன்னிக்க முடியாத அரசியல் சட்டப் படுகொலை' என்று உச்சநீதி மன்ற நீதி யரசர்கள் தங்கள் தீர்ப்பில் சொன்னார்கள். "குற்றவாளிகள் அனைவரும் ஒரு கூட்டமாக முதல் குற்றவாளி ஜெயலலிதா வீட்டில் வசித்து வந்துள்ளனர். சேர்ந்து வாழ்வதற்காகவோ, அல்லது மனிதாபிமான அடிப்படையிலோ ஜெயலலிதா பிற குற்றவாளிகளை தன் வீட்டில் தங்க வைக்கவில்லை. மாற்றாக ஜெயலலிதா சேர்த்துக் குவித்த சொத்துக்களை அவர்கள் பெயரில் வைத்துக் கொள்ளவே சசிகலா, இளவரசி, சுதாகரன் ஆகியோர் ஜெயலலிதா வீட்டில் தங்க வைக்கப்பட்டிருந்தனர் என்று சாட்சியங்கள் அடிப்படையிலும் சூழ்நிலை அடிப்படையிலும் அய்யமின்றி நிரூபிக்கப்பட்டுள்ளது" என்று உச்சநீதிமன்ற நீதியரசர்கள் எழுதி இருந்தார்கள். ஊழல் வழக்கில் தண்டனை பெற்று இரண்டு முறை முதலமைச்சர் பதவியில் இருந்து விலகியவர் ஜெயலலிதாவே. முதலமைச்சராக இருந்தபோதே பதவி விலகி சிறைக்குப் போனவர் ஜெயலலிதாவே. இதையெல்லாம் மக்கள் இன்னும் மறக்கவில்லை.

நான்காண்டு சிறைத் தண்டனை பெற்ற சசிகலா சிறைக்குப் போவதற்கு முன்புதான் - சசிகலாவின் கால நோக்கி மண்புழுவைப் போல ஊர்ந்து சென்று - முதலமைச்சர் பதவியை பழனிசாமி பெற்றார். அந்த வீடியோவை தமிழ்நாட்டு மக்கள் தங்கள் வாட்ஸ் அப்பில் இன்னும் அழிக்காமல் வைத்துள்ளார்கள்.

இதே பழனிசாமி மீது டென்டர் வழக்குப் பாய்ந்தது. உடனடியாக உச்சநீதிமன்றம் போய் தடை வாங்கினார். அதனால்தான் முதலமைச்சர் பதவியில் தொடர்ந்து நீடித்தார். "உங்கள் மீது ஊழல் புகார் சொல்லப்படுகிறதே?" என்று நிரூபர்கள் டெல்லியில் வைத்து அவரிடம் கேட்டார்கள். "யார் மீது தான் ஊழல் புகார் இல்லை" என்றார் பழனிசாமி.

தமிழ்நாட்டில் நெடுஞ்சாலைப் பணிகளை மேற்கொள்ள ஒதுக்கீடு செய்யப்பட்ட டென்டர் ஒப்பந்தத்தில் சுமார் 4,800 கோடி ரூபாய் முறை கேடு நடைபெற்றதாகவும் இதிகுறித்து பழனிசாமி மீது வழக்குப் பதிவு செய்து விசாரணை நடத்தக்கோரி சென்னை உயர்நீதிமன்றத்தில் தி.மு.க. அமைப்பு செயலாளர் ஆர்.எஸ்.பாரதி 2018 ஆம் ஆண்டே வழக்கு தாக்கல் செய்தார்.

ஒட்டன்சத்திரம், தாராபுரம், அவினாசிபாளையம் ஆகிய நான்கு வழிச் சாலைக்கான திட்ட மதிப்பீடு என்பது ரூ.713 கோடியாக உள்ள நிலையில் அந்தத் திட்டத்திற்கான நிதி ரூ.1,515 கோடியாக உயர்த்தப்பட்டுள்ளது. இந்தப் பணிக்கான ஒப்பந்தம் பழனிசாமி உறவினர் ராமலிங்கம் என்பவருக்கு ஒதுக்கப்பட்டுள்ளது என்று அந்தப் புகாரில் தெரிவிக்கப்பட்டது. திருநெல்வேலி, செங்கோட்டை, கொல்லம் நான்கு வழிச்சாலையை விரிவுபடுத்தி, பலப்படுத்தும் 720 கோடி ரூபாய்க்கான ஒப்பந்தம் வெங்கடாஜலபதி அன்ட் கோ என்ற நிறுவனத்திற்கு வழங்கப்பட்டுள்ளது என்று சென்னை உயர்நீதிமன்றத்தில் தாக்கல் செய்த மனுவில் ஆர்.எஸ்.பாரதி கூறியிருந்தார்.

பாலாஜி டோல்வேஸ் நிறுவனத்தில் சேகர்ரெட்டி, நாகராஜன், சுப்ரமணியம் ஆகிய மூவரும் பங்குதாரர்களாக இருக்கிறார்கள். இந்த நிறுவனத்திற்கு நெடுஞ்சாலைத் துறையின் 200 கோடி ரூபாய் மதிப்புள்ள மதுரை ரிங் ரோடு ஒப்பந்தம் வழங்கப்பட்டுள்ளது. வண்டலூர் முதல் வாலாஜா வரையுள்ள நான்கு வழிச் சாலையை ஆறு வழிச் சாலையாக மாற்றும் 200 கோடி ரூபாய் மதிப்புள்ள நெடுஞ்சாலைத்துறை ஒப்பந்தம் எஸ்.பி.கே. அன்ட் கோ நிறுவனத்திற்கு அளிக்கப்பட்டுள்ளது. திருவள்ளூர், கிருஷ்ணகிரி, பொள்ளாச்சி, விருதுநகர், ராமநாதபுரம் கோட்டங்களின் கீழ் வரும் நெடுஞ்சாலைத்துறை சாலைகள் கட்டுமான மற்றும் பராமரிப்புப் பணிகளை மேற்கொள்ள 5 வருடங்களுக்கான 2,000 கோடி ரூபாய் மதிப்புள்ள ஒப்பந்தம் வெங்கடாஜலபதி அன்ட் கோவிற்கு கொடுக்கப்பட்டுள்ளதாகவும் உயர்நீதிமன்ற விசாரணையின்போது ஆர்.எஸ்.பாரதி ஆதாரங்களுடன் தெரிவித்தார்.

தனது உறவினர்களுக்கே பெரும்பாலான ஒப்பந்தங்களைக் கொடுத்தார் என்பதே முக்கியமான குற்றச்சாட்டு. இதன் மூலம் பழனிசாமி, தனது நெடுஞ்சாலைத்துறை அமைச்சர் பதவியையும், முதலமைச்சர் பதவியையும் தவறாகப் பயன்படுத்தியுள்ளார் என ஆர்.எஸ்.பாரதி மனுவில் தெரிவித்து இருந்தார்.

வழக்கை விசாரித்த சென்னை உயர்நீதிமன்றம் வழக்கை சி.பி.ஐ. விசாரணைக்கு மாற்றி 2018 அக்டோபர் மாதம் உத்தரவிட்டது. சென்னை உயர்நீதிமன்றத்தின் உத்தரவை எதிர்த்து பழனிசாமி தரப்பில் உச்சநீதி மன்றத்தில் மேல்முறையீடு செய்யப்பட்டது. உச்ச நீதிமன்றம் சி.பி.ஐ. விசாரணைக்கு இடைக்கால தடை விதித்தது. அந்த வழக்கு அப்படியே கிடந்தது.

ஆட்சி மாறியது, காட்சியும் மாறியது. தமிழக அரசு தரப்பில் வழக்கை விரைந்து விசாரணைக்கு எடுத்துக்கொள்ள உச்ச நீதிமன்ற தலைமை நீதிபதி என்.வி.ரமணா அமர்வில் தமிழ்நாடு அரசு சார்பில் முறையிடப்பட்டது. "இவ்வழக்கு கடந்த நான்கு ஆண்டு காலமாக உச்சநீதிமன்றத்தின் விசாரணைக்கு நிலுவையில் உள்ளதால் வழக்கின் விசாரணை எவ்வித முன்னேற்றமும் இல்லாமல் பாதிக்கப்பட்டுள்ளது. எனவே இந்த வழக்கை உச்சநீதிமன்றம் விரைந்து விசாரிக்க வேண்டும்" என முறையிட்டது. இதனை ஏற்றுக் கொண்ட உச்சநீதி மன்றத்தின் தலைமை நீதிபதி என்.வி.ரமணா விரைந்து விசாரிக்க உத்தரவிட்டார். அதன்படி, சென்னை உயர்நீதி மன்றமே விசாரிக்கலாம் என்று உத்தரவிட்டது. தி.மு.க. ஆட்சிக்கு வந்ததும், இந்த வழக்கு மீண்டும் வேகம் எடுத்தது.



- தொடரும்



சென்னையில் இளைஞர் நலம் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் ஜனவரி 19 முதல் 31, 2024 வரை தமிழ்நாட்டின் நான்கு மாவட்டங்களில் நடத்தப்படும் "கேலோ இண்டியா" இளைஞர் விளையாட்டு 2023க்கான ஆயத்தக் கூட்டத்திற்குத் தலைமை தாங்கி, விளையாட்டு உள்கட்டமைப்பு மேம்பாட்டின் நிலை மற்றும் இதற்காக மேற்கொள்ளப்பட்டு வரும் பிற ஏற்பாடுகளை மதிப்பாய்வு செய்தார். உடன் விளையாட்டுத்துறையர் அதிகாரிகள் உள்ளனர்.

எண்ணூரில் வாயுக் கசிவினால்

பாதிக்கப்பட்ட 42 பேரும் நலமுடன் உள்ளனர்!

அமைச்சர் மா.சுப்பிரமணியன் தகவல்!

சென்னை, டிச. 29 - மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் சென்னை எண்ணூரில் ஏற்பட்ட வாயுக் கசிவினால் பாதிக்கப்பட்டவர்களை நேரில் சந்தித்து நலம் விசாரித்தார். பின்னர் அவர்களுக்கு வழங்கப்படும் சிகிச்சைகள் குறித்து கேட்டறிந்தார். பின்னர் செய்தியாளர்களிடம் அவர் தெரிவித்தாவது:

நேற்று இரவு தொழிற்சாலையில் இருந்து கேஸ் கசிவு ஏற்பட்டு அக்கம் பக்கத்தில் குடியிருப்புகளில் உள்ள

பொதுமக்களுக்கு கண் எரிச்சல், மூச்சு திணறல் போன்ற உடல் உபாதைகள் ஏற்பட்டது. உடனடியாக பொதுமக்கள் சுகாதாரத்துறையை தொடர்பு கொண்டதன் அடிப்படையில் 16 ஆம்புலன்ஸ்கள் மூலம் பாதிக்கப்பட்டவர்களை மீட்டெடுத்து மருத்துவமனையில் அனுமதிக்கப்பட்டனர். அரசு ஸ்டான்லி மருத்துவமனையில் 6 பேர் அனுமதிக்கப்பட்டுள்ளனர், அவர்களை நேரடியாக சந்தித்து சிகிச்சை பற்றி கேட்டறிந்



அமைச்சர் மா.சுப்பிரமணியன்

சந்தித்து நலம் விசாரித்தும், அவர்களுக்கான கண் எரிச்சல்களுக்கு வழங்கப்படும் சிகிச்சைகள் குறித்து கேட்டறிந்தேன். அதோடுமட்டுமல்லாமல் பெருநகர சென்னை மாநகராட்சியும், மருத்துவம் மற்றும் மக்கள் நலவாழ்வுத்துறையும் ஒருங்கிணைந்து மருத்துவ முகாமினை பெரிய குப்பம்பகுதியில் உள்ள மாநகராட்சி பள்ளியில் முகாமினை நடத்திக் கொண்டிருக்கிறார்கள். 36 பேர் ஆகாஷ் மருத்துவமனையிலும், அரசு ஸ்டான்லி மருத்துவமனையில் 6 பேர், என மொத்தம் 42 பேருமே நலமுடன் இருக்கிறார்கள்.

இன்னும் சில மணி நேரத்தில் வீடுகளுக்கு திரும்புவார்கள். இது சம்பந்தமாக மாசு கட்டுப்பாடு வாரியத்தில் உடனடியாக தமிழ்நாடு முதலமைச்சர் அவர்கள்

தொழிற்சாலையை தற்காலிகமாக மூடுவதற்கு நடவடிக்கை எடுத்துள்ளார். காவல்துறை இரவு நேரமாக மீட்பு பணிகள் நடவடிக்கைகள் மிகச் சிறப்பாக செய்திருக்கிறார்கள். யாருக்கும் எந்தவித பெரிய பாதிப்பும் ஏற்படாமல் பாதுகாத்து இருக்கிறார்கள். ஐ.சி.யு.வில் யாரும் இல்லை, தீவிர பாதிப்புகள் எதுவும் இல்லை. சென்னை அரசு ஸ்டான்லி மருத்துவமனையில் உள்ள 3 குழந்தைகள் காலையில் காலை உணவு சாப்பிட்டிருக்கிறார்கள். எல்லோரும் நலமுடன் இருக்கிறார்கள்.

மருத்துவமனையில் அனுமதிக்கப்பட்டு உள்ளவர்களின் மருத்துவ செலவு முழுவதும் அரசே ஏற்றுக் கொள்ளும். ஒரு ரூபாய் கூட பொதுமக்களிடமிருந்து வாங்கக் கூடாது என்று மருத்துவ நிர்வாகத்திடம் கூறியுள்ளோம். தொழிற்சாலை சம்பந்தமாக அந்த துறை அமைச்சர் பேசி ஆய்வு மேற்கொண்டு இது தொடர்பாக நடவடிக்கை எடுப்பார். இவ்வாறு அவர் தெரிவித்தார்.

திண்டிவனத்தில்

'மக்களுடன் முதல்வர்' திட்ட முகாம்!

அமைச்சர் செஞ்சி மஸ்தான் ஆய்வு!

திண்டிவனம், டிச. 29 - திண்டிவனத்தில் நடைபெற்ற மக்களுடன் முதல்வர் திட்ட முகாமினை அமைச்சர் செஞ்சி மஸ்தான் பார்வையிட்டு பொதுமக்களிடம் இருந்து வரப்பெற்ற மனுக்கள் மீது அனைத்துத் துறை அதிகாரிகள் விரைந்து நடவடிக்கை எடுக்க வேண்டும் என அறிவுறுத்தினார். தமிழ்நாடு முதலமைச்சர் அவர்களின் உத்தரவுப்படி தமிழ்நாட்டில் உள்ள பேருராட்சி, நகராட்சிகளில் மக்களுடன் முதல்வர் என்ற மாபெரும் முகாம் நடைபெற்று வருகிறது.

விழுப்புரம் மாவட்டம் திண்டிவனம் நகராட்சியில் 3ஆம் கட்டமாக 10,11, 20,21,22 ஆகிய வார்டுகள் சார்பில் மக்களுடன் முதல்வர் சிறப்பு குறை தீர்க்கும் முகாம் திண்டிவனத்தில் உள்ள தனியார் மண்டபத்தில் நடைபெற்றது. திண்டிவனம் நகர மன்ற தலைவர் நிர்மலா ரவிச்சந்திரன் தலைமையில் நகராட்சி ஆணையர் தமிழ்ச்செல்வி முன்னிலையில் நடைபெற்ற நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு மக்களுடன் முதல்வர் என்ற மாபெரும் மக்கள் குறைதீர்க்கும் முகாமினை தொடங்கி வைத்தார்.

இதை தொடர்ந்து முகாமில் எரிச்சு மற்றும் மின்சாரத்துறை, வருவாய், நகராட்சி நிர்வாகம், உணர்வு வளர்ச்சி, காவல் மற்றும் மாற்றுத்திறனாளிகள் நலத்துறை, வீட்டு வசதி, நகர்ப்புற வளர்ச்சி துறை, சமூக நலன் உள்ளிட்ட துறையிலிருந்து அரசு அதிகாரிகள் பங்கேற்று பொதுமக்களிடமிருந்து வரப்பட்ட கோரிக்கை மனுக்கள் மீது கணினி மூலம் பதிவு செய்தனர். அப்போது முகாமினை பார்வையிட்ட அமைச்சர் செஞ்சி மஸ்தான் பொதுமக்கள் அளித்துள்ள கோரிக்கை மனுக்கள் மீது துறை சார்ந்த அதிகாரிகள் பரிசீலனை செய்து மனுக்கள் மீது உடனடியாக நடவடிக்கை எடுத்து பொதுமக்களின் கோரிக்கையை நிவர்த்தி செய்ய வேண்டும் என அவர் அதிகாரிகளுக்கு அறிவுறுத்தினார். இந்நிகழ்ச்சி

சியில் கழகத்தினர் ஏராளமாக நோர் கலந்து கொண்டனர்.



நாள்: 29.12.2023 (வெள்ளிக்கிழமை)

நேரம்: மாலை 6 மணி

இடம்: முத்தமிழ்ப்பேரவை - TN இராஜரெத்தினம் அரங்கம், அடையாறு, சென்னை - 600 020. பழைய சத்யா ஸ்டேடியோ எதிரில்.

முதல் இதழ் வெளியிட்டுச் சிறப்புரை:

திரு. ஆ. இராசா, எம்.பி.

பெற்றுக் கொள்பவர்:

மாண்புமிகு அமைச்சர் மனோ தங்கராஜ்

வாழ்த்துரை:

தருமிக நக்கீரன் கோயால்
வழக்கறிஞர் அருள்மொழி
தருமிக நவாஸ் கனி, எம்.பி.
நடிகர் இளவரசு



முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், முதலமைச்சரின் - ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தின் (CM-ARISE) கீழ், 225 பயனாளிகள் பயன்பெறும் வகையில், 16.76 கோடி ரூபாய் திட்ட மதிப்பீட்டிலான 10.65 கோடி ரூபாய் வங்கிக் கடனுடன் கூடிய 5.80 கோடி ரூபாய் மானியத்திற்கான வரைவோலைகளை வழங்கினார்.



முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை சார்பில் நடைபெற்ற விழாவில், வெளிநாடுகளில் உள்ள தலைசிறந்த பல்கலைக்கழகங்களில் உயர்கல்வி பயில் கல்வி உதவித் தொகை வழங்கும் திட்டத்தின் கீழ், மாணவி சுபாஷினி கனடா நாட்டு பல்கலைக்கழகத்தில் சைபர் செக்யூரிட்டி பிரிவில் உயர்கல்வி பயில் அனுமதி பெற்ற மாணவி சுபாஷினிக்கு உதவித்தொகைக்கான ஆணையினை வழங்கினார்.

ரூ.171 கோடியில் திட்டப் பணிகளை திறந்து வைத்தும் புதிய திட்டங்களுக்கு அடிக்கல் நாட்டியும்

ரூ.194 கோடியில் ஆதி திராவிடர் - பழங்குடியினருக்கு நலத்திட்ட உதவிகள்!

சென்னை, டிச. 29 -

ஆதிதிராவிடர் மற்றும் பழங்குடியினர் நலத்துறை சார்பில் ரூ.171 கோடி ரூபாய் மதிப்பிலான முடிவுற்ற திட்டப் பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் ரூ.194 கோடி மதிப்பிலான நலத் திட்ட உதவிகளை பயனாளிகளுக்கு தமிழ்நாடு முதலமைச்சர் மு.க. ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், 32.95 கோடி ரூபாய் செலவில் கட்டப்பட்டுள்ள பள்ளிக் கட்டடங்கள், விடுதிகள் மற்றும் சமுதாயநலக் கூடத்தை திறந்து வைத்து, ரூ.138 கோடி மதிப்பீட்டில் கட்டப்பட வுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டினார்.

அம்பேத்கர் தொழில்

முனைவோர் திட்டம்!

மேலும், 194 கோடி ரூபாய் மதிப்பில், அண்ணல் அம்பேத்கர் தொழில் முனைவோர் திட்டம், தமிழ்நாடு பழங்குடியினர் பட்டியலினத்தவர் புத்தொழில் நிதியம், பழங்குடியினருக்கான வாழ்வாதார திட்டம், முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டம் உள்ளிட்ட பல்வேறு திட்டத்தின் கீழ் கட்டனுதவிகள், பழங்குடியினர் மற்றும் தூய்மைப் பணியாளர்களுக்கு வீடுகள் வழங்குதல், உயர்கல்வி பெற கல்வி உதவித்தொகை, கருணை அடிப்படையில் பணி நியமன ஆணைகள் உள்ளிட்ட பல்வேறு நலத் திட்ட உதவிகளை பயனாளிகளுக்கு வழங்கினார்.

கட்டி முடிக்கப்பட்டுள்ள பள்ளிக் கட்டடங்கள், விடுதிகள் மற்றும் சமுதாயநலக் கூடத்தை திறந்து வைத்தல்

கடலூர், செங்கல்பட்டு, திருவள்ளூர், விருதுநகர் மற்றும் திருப்பத்தூர் மாவட்டங்களில் உள்ள 10 ஆதிதிராவிடர் நலப் பள்ளிகளில் 9.22 கோடி ரூபாய் செலவில் கட்டப்பட்டுள்ள வகுப்பறைக் கட்டடங்கள், அறிவியல் ஆய்வுக்கூடம், சுற்றுச்சுவர், கழிவறை மற்றும் குழந்தை வசதி;

திருப்பூர், ஈரோடு, மதுரை, தென்காசி மற்றும் இராமநாதபுரம் ஆகிய மாவட்டங்களில் 3.89 கோடி ரூபாய் செலவில் கட்டப்பட்டுள்ள 6 ஆதிதிராவிடர் சமுதாய நலக்கூடங்கள்; என மொத்தம் ரூ.32.95 கோடி ரூபாய் செலவில் கட்டப்பட்டுள்ள கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

புதிதாக கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு அடிக்கல் நாட்டுதல்

ரூ.100 கோடியில் விடுதிக் கட்டடங்கள்!

முதல்வர் மு.க.ஸ்டாலின் வழங்கினார்!



முதலமைச்சர் மு.க. ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், ஆதிதிராவிடர் மற்றும் பழங்குடியினர் (வன்கொடுமைகள் தடுப்பு) சட்டத்தின் கீழ், மாநில அரசு வகுக்கும் எதிர்பாரா திட்டத்தின்படி தீவிர வன்கொடுமையால் பாதிக்கப்பட்டவர்களின் 50 வாரிசு தாரர்களுக்கு கருணை அடிப்படையில் பணிநியமன ஆணைகளை வழங்கினார்.

ஆதிதிராவிடர் கல்லூரி மாணவர்கள் பயன்பெறும் வகையில் மதுரை, கோயம்புத்தூர், திருச்சிராப்பள்ளி மற்றும் நீலகிரி ஆகிய மாவட்டங்களில் 100 கோடி ரூபாய் மதிப்பீட்டில் கட்டப்படவுள்ள 8 விடுதிக் கட்டடங்கள்;

கடலூர் மற்றும் கள்ளக்குறிச்சி மாவட்டங்களில் ஆதிதிராவிடர் பள்ளி மற்றும் கல்லூரி மாணவ, மாணவியர்கள் பயன்பெறும் வகையில் 28 கோடி ரூபாய் மதிப்பீட்டில் கட்டப்படவுள்ள 4 விடுதிக் கட்டடங்கள்;

மாநிலத்தின் 16 மாவட்டங்களில் உள்ள ஆதிதிராவிடர் மற்றும் பழங்குடியின கல்லூரி மாணவ, மாணவியர்கள் விடுதிகளில் 10 கோடி ரூபாய் மதிப்பீட்டில் நவீன வசதிகளுடன் கட்டப்படவுள்ள 22 கற்றல் கற்பித்தல் அறைகள்; என மொத்தம் 138 கோடி ரூபாய் மதிப்பீட்டில் கட்டப்படவுள்ள விடுதிகள் மற்றும் கற்றல் கற்பித்தல் அறைகளுக்கு தமிழ்நாடு முதலமைச்சர் அவர்கள் அடிக்கல் நாட்டினார்.

அண்ணல் அம்பேத்கர் தொழில் முனைவோர் திட்டத்தின் கீழ் கட்டனுதவி

அண்ணல் அம்பேத்கர் தொழிலாளர் முனைவோர் திட்டத்தின் கீழ், 79.35 கோடி ரூபாய் திட்ட மதிப்பீட்டில் 244 பயனாளிகளுக்கு 53.94 கோடி ரூபாய் வங்கிக் கடனுடன் 25 கோடி ரூபாய் மானியம் வழங்குவதற்கான ஆணைகளை தமிழ்நாடு முதலமைச்சர் அவர்கள் வழங்கினார்.

தமிழ்நாடு பழங்குடியினர் பட்டியலினத்தவர் புத்தொழில் நிதியத்தின் கீழ் நிறுவனங்களுக்கு பங்கு முதலீடு

தமிழ்நாடு பழங்குடியினர் பட்டியலினத்தவர் புத்தொழில் நிதியம் திட்டத்தின் கீழ், ஆதிதிராவிடர்களால் நடத்தப்படும் 3 நிறுவனங்கள் மற்றும் பழங்குடியினரால் நடத்தப்படும் 2 நிறுவனங்கள், என மொத்தம் 5 புத்தொழில் நிறுவனங்களுக்கு 6.50 கோடி ரூபாய் பங்கு முதலீடு வழங்குவதற்கான ஒப்புதல் ஆணைகளை தமிழ்நாடு

முதலமைச்சர் அவர்கள் வழங்கினார்.

தமிழ்நாடு தூய்மை பணியாளர்கள் நலவாரிய உறுப்பினர்களுக்கு வீடுகள் வழங்குதல்

தமிழ்நாடு தூய்மை பணியாளர்கள் நலவாரியத்தின் பதிவு செய்துள்ள வீட்டற்ற தூய்மைப் பணியாளர் உறுப்பினர்களுக்கு, தமிழ்நாடு நகர்ப்புர வாழ்விட மேம்பாட்டு வாரியத்தால் நிர்ணயிக்கப்பட்டுள்ள பங்குத் தொகையில் பயனாளியின் பங்குத் தொகையின் 90 சதவிகிதம் தமிழ்நாடு தூய்மைப் பணியாளர் நல வாரியத்தின் மானியமாக விடுவிக்கப்பட்டு 55 கோடி ரூபாய் மதிப்பீட்டில் 500 வீடுகளுக்கான ஒதுக்கீட்டு ஆணைகளை தமிழ்நாடு முதலமைச்சர் அவர்கள் வழங்கினார்.

பழங்குடியினருக்கு வீடுகள் வழங்கும் திட்டம்!

பொருளாதாரத்தில் பின்தங்கிய வீட்டற்ற காஞ்சிபுரம் மாவட்டத்தைச் சார்ந்த 443 பழங்குடியின இருளர் குடும்பங்கள் பயன்பெறும் வகையில், காஞ்சிபுரம், உத்திரமேரூர், வாலாஜாபாத் மற்றும் ஸ்ரீபெரும்புதூர் ஆகிய வட்டங்களில் 22.80 கோடி ரூபாய் செலவில் அனைத்து உட்கட்டமைப்பு வசதிகளுடன் கட்டப்பட்டுள்ள 443 வீடுகளுக்கான ஒதுக்கீட்டு ஆணைகளை தமிழ்நாடு முதலமைச்சர் அவர்கள் வழங்கினார்.

முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தின் வங்கிக் கடனுதவி

முதலமைச்சரின் ஆதிதிராவிடர் மற்றும் பழங்குடியினர் சமூக, பொருளாதார மேம்பாட்டிற்கான தொழில் முனைவு திட்டத்தின் (CMARISE) கீழ், 225 பயனாளிகள் பயன்பெறும் வகையில், 16.76 கோடி ரூபாய் திட்ட மதிப்பீட்டிலான 10.65 கோடி ரூபாய் வங்கிக் கடனுடன் கூடிய 5.80 கோடி ரூபாய் மானியத்திற்கான வரைவோலையை தமிழ்நாடு முதலமைச்சர் அவர்கள் வழங்கினார்.

பழங்குடியினருக்கான வாழ்வாதார திட்டம்!

பழங்குடியினருக்கான வாழ்வாதார திட்டத்தின் கீழ், பழங்குடியினரின் வாழ்வாதார மேம்பாட்டிற்காக, பிரத்யேகமான வருவாய் ஈட்டும் திட்டங்களை அரசு சாராதொண்டு நிறுவனங்களுடன் இணைந்து செயல்படுத்தும் வகையில், வேளாண் பொறியியல் இயந்திரங்கள் வழங்குதல், கூரியமின் சக்தியுடன் இயங்கும் அரவை இயந்திரங்கள் வழங்குதல் மற்றும் அரியலூர் மாவட்ட இருளர் இன பழங்குடியின மக்களுக்கு முந்திரி சேகரம் செய்து கொள்ளும் உரிமைக்கான ஆணைகள், என மொத்தம் 1 கோடி ரூபாயில்,

5 பழங்குடியின சங்கங்கள் பயன்பெறும் வகையில் தமிழ்நாடு முதலமைச்சர் அவர்கள் நிர்வாகிகளுக்கு ஆணைகளை வழங்கினார்.

புதிதான வண்ணார் பயனாளிகளுக்கு வங்கிக் கடனுதவி

விளம்பு நிலையில் உள்ள புதிதான வண்ணார் இன மக்களுக்கான, அடிப்படை சமூக பொருளாதார கணக்கெடுப்பு பணி தொடங்கப்பட்டு, அதன் மூலம் கண்டறியப்பட 10 புதிதான வண்ணார் பயனாளிகளுக்கு 44.16 இலட்சம் ரூபாய் திட்ட மதிப்பிற்கான, 27.98 இலட்சம் ரூபாய் வங்கிக் கடனுதவியுடன் கூடிய 15.45 இலட்சம் ரூபாய் மானியத்திற்கான ஆணைகளை தமிழ்நாடு முதலமைச்சர் அவர்கள் வழங்கினார்.

கருணை அடிப்படையில் பணிநியமன ஆணைகள் வழங்குதல்

ஆதிதிராவிடர் மற்றும் பழங்குடியினர் (வன்கொடுமைகள் தடுப்பு) சட்டத்தின் கீழ், மாநில அரசு வகுக்கும் எதிர்பாரா திட்டத்தின்படி (Model Contingency Plan) தீவிர வன்கொடுமையால் பாதிக்கப்பட்டவர்களின் 50 வாரிசுதாரர்களுக்கு கருணை அடிப்படையில் இளநிலை உதவியாளர், அலுவலக உதவியாளர், சமையலர் ஆகிய

பணியிடங்களுக்கான பணி நியமன ஆணைகளை தமிழ்நாடு முதலமைச்சர் அவர்கள் வழங்கினார்.

அரசு சட்டக் கல்லூரிகளில் பயிலும் ஆதிதிராவிடர் மற்றும் பழங்குடியினர் மாணவர்களுக்கு உட்பயிற்சி உதவித்தொகை வழங்குதல்

அரசு சட்டக் கல்லூரிகளில் இறுதி ஆண்டு பயின்று வரும் 1000 ஆதிதிராவிடர் மற்றும் பழங்குடியினர் மாணவர்களுக்கு உட்பயிற்சி (Internship) காலங்களுக்கான உதவித்தொகை 1 கோடி ரூபாய் தமிழ்நாடு முதலமைச்சர் அவர்கள் வழங்கினார்.

வெளிநாடுகளில் உள்ள தலைசிறந்த பல்கலைக்கழகங்களில் உயர்கல்வி பயில் கல்வி உதவித் தொகை வழங்குதல்

ஆதிதிராவிடர், பழங்குடியினர் மற்றும் கிறிஸ்துவராக மதம்மாறிய ஆதிதிராவிட மாணவ, மாணவியர்கள் வெளிநாடுகளில் கல்வி பயிலவோருக்கான கல்வி உதவித் தொகை வழங்கும் திட்டத்தின் கீழ், ஆண்டுக்கு 8 இலட்சம் ரூபாய்க்கு குறைவாக வருமானம் உள்ள குடும்பங்களின் மாணவர்களுக்கு 36 இலட்சம் ரூபாய்க்கு மிகாமலும், ஆண்டுக்கு 8 இலட்சம் ரூபாய்க்கு மேல் 12 இலட்சம் ரூபாய்க்கு குறைவாக வருமானம் உள்ள குடும்பங்களின் மாணவர்களுக்கு 24 இலட்சம் ரூபாய்க்கு மிகாமலும் கல்வி உதவித் தொகை வழங்கப்படுகிறது. இத்திட்டத்தின் கீழ், வெளிநாட்டில் தலைசிறந்த பல்கலைக்கழகங்களில் உயர்கல்வி பயிலவதற்காக இந்த ஆண்டு 30 மாணவ, மாணவியர்களுக்கு அனுமதி ஆணைகளை தமிழ்நாடு முதலமைச்சர் அவர்கள் வழங்கினார்.

முழுநேர முனைவர் ஆராய்ச்சி படிப்பிற்கான ஊக்கத்தொகை வழங்குதல்

முழுநேர முனைவர் ஆராய்ச்சி படிப்பை மேற்கொள்ளும் ஆதிதிராவிடர் மற்றும் பழங்குடியின மாணவ, மாணவியர்களுக்கு ஊக்கத் தொகை வழங்கும் திட்டத்தின் கீழ், 60 மாணவ, மாணவியர்களுக்கு தலா ஒரு இலட்சம் ரூபாய் ஊக்கத் தொகைக்கான காசோலைகளை முதலமைச்சர் அவர்கள் வழங்கினார்.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி. கணேசன், ஆதிதிராவிடர் நலத் துறை அமைச்சர் திருமதி. என். கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் தாயகம் கவி, எஸ். ஸ்டாலின் குமார், கு. செல்வப்பெருந்தகை, எஸ்.எஸ். பாலாஜி, எம்.பன்னீர்செல்வம், திருமதி கே. சிவகாமசுந்தரி, தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க. லட்சுமி பிரியா, தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதி வாணன், ஆதிதிராவிடர் நலத்துறை இயக்குநர் த.ஆனந்த், தொழில் ஆணையர் மற்றும் தொழில் வணிக இயக்குநர் எஸ். நிர்மலராஜ், பழங்குடியினர் நல இயக்குநர் எஸ். அண்ணாதுரை மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (27.12.2023) முகாம் அலுவலகத்தில், அகில இந்திய இரயில்வே தொழிலாளர் சம்மேளனத்தின் தலைவரும், தென்னக இரயில்வே மஸ்தூர் யூனியன் பொதுச் செயலாளருமான டாக்டர் ந. கண்ணையா அவர்கள் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு தென்னக இரயில்வே தொழிலாளர்கள் சார்பாக 75 இலட்சத்து 67 ஆயிரம் ரூபாய்க்கான காசோலையை வழங்கினார். உடன் இந்து மஸ்தூர் சபா அகில இந்திய தலைவரும் தென்னக இரயில்வே மஸ்தூர் யூனியன் தலைவருமான சி.ஏ. ராஜா ஸ்ரீதர் உள்ளார்.

நாகையில் ரூ. 8.10 கோடி மதிப்பீட்டில்

6,796 பயனாளிகளுக்கு நலத்திட்ட உதவிகள்!

சட்டத்துறை அமைச்சர் எஸ்.ரகுபதி வழங்கினார்! என்.கௌதமன் முன்னிலை!

நாகை, டிச. 29 - நாகையில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு 6,796 பயனாளிகளுக்கு நலத்திட்ட உதவிகள் வழங்கும் விழா நடைபெற்றது. விழாவிற்கு மாவட்ட வருவாய் அலுவலர் ரா.பேபி தலைமைதாங்கினார். நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன் முன்னிலை வகித்தார். விழாவில் சட்டத்துறை அமைச்சர் எஸ்.ரகுபதி கலந்து கொண்டு ரூ.8 கோடியே 10 லட்சம் மதிப்பீட்டில் 6,796 பயனாளிகளுக்கு வீட்டு மனை பட்டா, ஈ.வெ.ரா.மணியம்மை நினைவு விதவைகள் திருமண உதவித் திட்டம், 5,575 பள்ளி மாணவ, வர்களுக்கு இலவச மிதிவண்டி ஆகியவற்றை வழங்கினார். கலைஞர் நூற்றாண்டு விழாவை முன்னிட்டு இங்கு நடைபெறும் நலத்திட்ட உதவிகள் வழங்கும் நிகழ்ச்சி முப்பெரும் விழாவாக நடைபெறுகிறது. இன்று நாகையில் வழங்கப்படும் 1100 வீட்டு மனை பட்டாக்களும் மகளிர் பெயரில் தான் வழங்கப்படுகிறது. அந்த பெண்கள் தான் பட்டாவிற்கு உரிமையாளர்கள் அவர்கள் தான், கட்டப்போகும் வீட்டிற்கும் உரிமையாளர்கள் அவர்கள் தான். தமிழ்நாட்டில் 121 பேருக்கு தாலிக்கு தங்கம் வழங்கும் நிகழ்ச்சி, அதைத் தொடர்ந்து முத்தமிழ் அறிஞர் கலைஞர் அவர்கள் நூற்றாண்டு விழாவை அரசு விழாவாக கொண்டாட வேண்டும் என்று உத்தரவு பிறப்பிக்கப்பட்டுள்ளவாறு வருவாய் மற்றும் பேரிடர் சார்பில் விழாவில் நாகை நகரக் கழகச் செயலாளரும், நாகை நகர்மன்ற தலைவருமான இரா.மாரிமுத்து, மாவட்ட ஊராட்சி தலைவர் மங்கை எம்.சங்கர், மாநில ஆத்தமா குழு உறுப்பினர் மகா.குமார், நாகை ஒன்றியக் குழு தலைவர் வே.அனுசியா, சமூக பாதுகாப்புத் திட்ட தனித்துணை ஆட்சியர் கார்த்திகேயன், வட்டாட்சியர்கள் ரமேஷ், ரமேஷ்குமார், தி.மு.க. தகவல் தொழில் நுட்ப அணி மாவட்ட ஓருங்கிணைப்பாளர் அ.பாரிபாலன், மாவட்ட வர்த்தகர் அணி அமைப்பாளர் குலோத்துங்கன், நாகை நகரக் கழக துணைச் செயலாளர் வெற்றிலை கடைசிவா உள்ளிட்ட ஏராளமானவர்கள் கலந்து கொண்டனர்.

“முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” புதிய உறுப்பினர் உரிமைச் சீட்டுகள் இரண்டாம் கட்டமாக வழங்கல்!



சென்னை, டிச. 29- ஆன்மீக, தலைமைக் கழக துணை மேலாளர் என்.ஜெயக்குமார் ஆகியோர் முன்னிலையில் துவக்கி வைத்தார். அது போது, அரியலூர் மாவட்டச் செயலாளரும் போக்குவரத்துத் துறை அமைச்சருமான எஸ்.எஸ்.சிவசங்கர், தனது மாவட்டத்திற்கான உறுப்பினர் சீட்டுக்களைப் பெற்றுக் கொண்டார். அதைப்போலவே, கிருஷ்ணகிரி கிழக்கு மாவட்ட உறுப்பினர் சீட்டுகளை, மாவட்டச் செயலாளர் பரிந்துரையின் பேரில் மாநில விவசாய அணி துணைச் செயலாளர் டேம் டி.வெங்கடேசன் பெற்றுக் கொண்டார்.



முத்தமிழறிஞர், தலைவர் கலைஞர் அவர்களின் நூற்றாண்டு விழாவை முன்னிட்டு தலைமைச் செயற்குழு, மாநில நிர்வாகிகள் சார்பாக தலைவர் கலைஞர் புகழ் பரப்பும் கருத்தரங்கம் திருச்சி முத்தையா மஹால், வயர்லெஸ் ரோடு, ஏர்போர்ட், பகுதியில் வண்ணை அரங்கநாதன் வரவேற்பில் சேகரன்,சபியுல்லா, கவிஞர் சல்மா முன்னிலையில் நடைபெற்றது. இவ்விழாவிற்கு அமைச்சர், தெற்கு மாவட்டக் கழகச் செயலாளர் அன்பில் மகேஸ் பொய்யாமொழி தலைமை வகித்தார். கருத்தரங்கத்தில் கலைஞர் ஓர் அதிசயம் என்னும் தலைப்பில் நாஞ்சில் சம்பத், கலைஞர் ஓர் கம்யூனிஸ்ட் மதுக்கூர் ராமலிங்கம், கலைஞர் காலத்தால் அழியாத கவிதைகள் : கவிஞர் சுகிர்தராணி ஆகியோர் உரையாற்றினர். இந்நிகழ்ச்சியில் மதிவாணன், செந்தில், கோவிந்தராஜ், செங்குட்டுவன், மூக்கன், லீலாவேலு, குணசேகரன், நூர்கான், சந்திரமோகன், செல்லையா, சரோஜினி, தமிழ்ச்செல்வம், ராஜேஸ்வரன், கார்த்திக், மணிவேல் மற்றும் பலர் கலந்து கொண்டனர்.





முரசொலி

யொங்கல் மலர்-2024

இருளைக் கிழிக்கும்
உதயக் கதிர்களாய்
ஜனவரித் திங்கள்
15ஆம் நாள் வெளிவருகிறது.
முன் பதிவிற்கு முந்தாங்கள்...

விலை
ரூ.150/-





திராவிட சினிமா

38

வீ.மா.ச.சுபகுணராஜன்

பொதுத் தளத்தில், எம்.ஜி.ஆர் 'பக்தர்களும்', 'திராவிட விரோதிகளும்' வைக்கும் வாத மொன்றுள்ளது. அது, 'திராவிட இயக்கத்தின் ஆணிவேரே அவர்தான்' என்பது. அவர் இல்லை யென்றால், திராவிடம் திக்கற்றுப் போயிருக்கும் என்ற பேதைமை அது.

திராவிடத்தால், திராவிடச் சிந்தனைகளால் எம்.ஜி.ராமச்சந்தர், எனும் நடிகர், தனது அதிநாயக பிம்பத்தை வென்றெடுத்தாரா அல்லது அவரது நாயகத்துவப் பிம்பத்தால் திராவிட சிந்தனைகள் வெகுமக்களைச் சென்றடைந்தனவா என்பது இங்கு தேவையற்ற பேசுபொருள். இந்த வாதத்தை எம்.ஜி.ஆர் தரப்பில் பேசுபவர்கள், அவரது கொள்கைப் பிடிப்பு குறித்து மறந்தும் பேசுவதில்லை.

மாறாக, அவரது 'பிம்ப வழிபாட்டை' முன்னிறுத்தி வாதிடுவர். எம்.ஜி.ஆர் 'பிம்பம்' என்ற ஒன்று கவனமாக வளர்த்தெடுக்கப்பட்டது, அதனை அவரே மிக கவனமாகக் கையாண்டார் என்பதில் ஐயமில்லை. அந்த 'பிம்ப' உருவாக்கத்துக்கு அவர் தேர்வு செய்த உத்திகள் அபாரமானவை. இந்தப் பண்பு குறித்த விரிவான ஆய்வு நூலை 'பிம்பச் சிறை' (IMAGE TRAP) எனும் பெயரில் மறைந்த திராவிட அறிஞர் பேரா. எம்.எஸ்.எஸ். பாண்டியன் எழுதியுள்ளார். அதன் விரிவுக்குள் நுழைய இன்னொரு தருணத்தில் முயலலாம்.

ஓடி வரும் நடிகன்

எம்.ஜி.ஆர் சிறந்த நடிகராக இல்லாமல் இருக்கலாம். ஆனால், திரைத்துறை சார்ந்த பிற துறைகளில் மாபெரும் விற்பன்னத்துவம் கொண்டவர் என்பதில் இருவேறு கருத்துகளுக்கு இடமில்லை. நடிகராகவும் கூட 'முகபாவம்' எனும் துறையில்தான் அவர் தொடக்கநிலை நடிகர். மற்றபடி ஒரு காட்சித் துண்டில் தன் இருப்பு எப்படியிருக்க வேண்டுமென்பதைக் கூட மெனக்கெட்டுச் செய்யார். காட்சிக்குள் நுழைவதை உற்சாகமாகச் செய்வார், குறிப்பாக 'ஓடி வருவதே' உண்டு. இந்தத் 'துரு துரு' இளமையை இறுதிவரை காக்க முனைந்ததே 'பிம்பச் சிறை'.

பாடல்கள் உருவாக்கத்தில் அவரது திறமையின் பங்குண்டு என்பதற்கு ஆதாரம் ஏராளம். அதே போலதான் காதல் / பாடல் மற்றும் சண்டைக் காட்சிகளிலும் அவரது பங்கே பிரதானமானது. இந்தத் திறன்களை இத்தனை அழுத்தமாகச் சொல்வதற்குக் காரணமில்லாமல் இல்லை. இந்தத்

திராவிடக் கொள்கைகளை, சமதர்ம நோக்கங்களை, சமூகநீதிச் சிந்தனைகளைத் திரைத்துறை மூலம் மக்களிடம் கொண்டு சேர்த்தனர் நமது முன்னோடிகள். அந்த வகையில், திரைப்படம் என்கிற நவீன ஊடகத்தின் மூலம் அரசியல் மாற்றத்துக்கான திருப்பமுனைகளை உருவாக்கின, திராவிடம் பேசிய திரைப்படங்கள். அந்த வரலாற்றை மீண்டும் வாசிக்கத் தருகிறது திராவிட சினிமா.



எம்.ஜி.ஆர். எனும் திராவிட எதிர் நாயகன்!

திறன் சார்ந்து தனது 'பிம்பத்தை' கட்டமைத்தவர், அதைவிட கவனமாக திரை வெளியில் தீவிரமான கொள்கைப் பிடிப்போ அல்லது சார்போ வெளிப்படா வண்ணம் பார்த்துக் கொண்டார்.

கழகத்துக்கு உதவாத பிம்பம்

அடிப்படையிலேயே கடவுள் மறுப்பாளராகவோ, பகுத்தறிவாளராகவோ இல்லாதவர், தன்னைப் 'பொதுவான நல்லவன்' (GOOD SAMARITAN) என்ற வரையறைக்குள் நிலைநிறுத்திக் கொண்டார். அதாவது திராவிடச் சித்தாந்தங்களில் முழுமையாகத் தன்னை ஒப்படைத்துக் கொண்டதான பிம்பத்தை அவர் விரும்பவில்லை. ஆனால், இந்த வகையில் அவர் தனக்காக உருவாக்கிக் கொண்ட ரசிகர் பட்டாளம், முற்றிலுமாக திராவிட முன்னேற்றக் கழகத்தின் வளர்ச்சிக்கு உதவவில்லை என்பதில்லை.

மாறாக, அந்த ஆதரவுத் தொகுப்பு ஒருபோதும் திராவிடச் சிந்தனைகள் குறித்த குறைந்தபட்ச அக்கறைகூட அற்றவர்கள் என்பதும் உண்மை. அந்த வகையாக தனிநபர் ஆளுமை (இங்கே

எம்.ஜி.ஆர் மீதான பற்றில் உருவான தொகுப்பும் அதன் தொடர்ச்சியும் இன்றுவரை 'கலைஞர் விரோதம்' என்ற ஒற்றைப் புள்ளியில் இயங்குவதே சாட்சி.

எம்.ஜி.ஆர் மீதான பற்றில் உருவான தொகுப்பும் அதன் தொடர்ச்சியும் இன்றுவரை 'கலைஞர் விரோதம்' என்ற ஒற்றைப் புள்ளியில் இயங்குவதே சாட்சி.

இந்தக் கொள்கைப் பிரதிநிதி (கலைஞர்) எதிர் போலியான தனிமனித உன்னத பிம்பம் (எம்.ஜி.ஆர்) என்பதே திராவிட அரசியலின் அடிப்படையாகிப் போனது பெருஞ் சோகமே. ஆனால், எம்.ஜி.ஆரின் ஊசலாட்டத்தை முடிவுக்குக் கொண்டு வந்து, திராவிடச் சிந்தனைகளின் வெளிப்படையான எதிர்நிலையையே 'திராவிட அரசியலின்' பகுதியாக்கியது பார்ப்பன அம்மையார் ஜெயலலிதாவின் மாபெரும் பங்களிப்பு.

புரட்சி முதல் திலகம் வரை

எம்.ஜி.ஆர் தனது நடிக வாழ்வின் முதல் இருபத்து ஐந்து ஆண்டுகளில் நடத்த படங்களை விட, 1961-க்குப் பின்னர் பதினாறு ஆண்டுகளில் நடத்த படங்களின் எண்ணிக்கை அதிகம். அதிலும் 1961 தொடங்கி 1971 வரையான பத்தாண்டுகளில்

எம்.ஜி.ஆர் உருவாக்கிய திரைப்படங்கள் மிகுந்த கவனத்தைக் கோருபவை.

தி.மு.க, தேர்தல் அரசியல்களத்தில் மிக வேகமாக வளர்ச்சியடைந்த காலமது. எம்.ஜி.ஆர் தனது 'உள்ளே- வெளியே' சாமர்த்திய இருப்பை மிகச் சாதுர்யமாகக் கட்டமைத்த காலம். அதிலும் 1965 மற்றும் 1966 ஆம் ஆண்டுகளில் மட்டும் எம்.ஜி.ஆர் நடத்த படங்கள் மொத்தம் பன்னிரண்டு. அவற்றில் 1965 ஆம் ஆண்டில் 'எங்க வீட்டுப் பிள்ளை', 'ஆயிரத்தில் ஒருவன்', 'கலங்கரை விளக்கம்', 'கன்னித்தாய்', 'தாழம்பூ', 'ஆகிய ஐந்து படங்கள், 1966 ஆம் ஆண்டில் அவரது வாழ்வில் மிக அதிகமான எண்ணிக்கையான ஒன்பது படங்களில் நடத்திருந்தார். அவை 'நான் ஆணையிட்டால்', 'முகராசி', 'நாடோடி', 'தாலி பாக்கியம்', 'தனிப்பிறவி', 'பறக்கும் பாவை', 'பெற்றால்தான் பிள்ளையா', 'சந்திரோதயம்', 'அன்பே வா' ஆகியவை.

திரைப்படங்களின் தலைப்புகளே எம்.ஜி.ஆர் எனும் மனிதரை 'உன்னதன்' ஆக்கும் முயற்சியின் அடிப்படையான வெளிப்பாடு. 'ஆயிரத்தில் ஒருவன்', 'எங்க வீட்டுப் பிள்ளை', 'நான் ஆணையிட்டால்', 'முகராசி', 'தனிப்பிறவி' ஆகியவை இந்த 'பிம்ப' உருவாக்கப் போக்கின் படிநிலைகள். இந்தக் காலவெளியில் எம்.ஜி.ஆர் 'மக்கள் திலகம்' ஆக மாறிவிட்டிருந்தார். ஆம், அவர் இப்போது 'புரட்சி நடிகர்' அல்ல, 'மக்கள் திலகம்'.

பிணக்கை சாதகமாக்கிய நடிகன்

தன்முனைப்பான 'பிம்ப' உருவாக்கத் திரைப்படங்களில் சீர்திருத்த கருத்துகள் இல்லாமல் இல்லை. அந்தச் சீர்திருத்த கருத்துகளின் ஆதாரம் யாரென அடையாளம் காட்டப்படுகிறது என்பது கவனிக்கத்தக்கது. 'நாடோடி' திரைப்படக் கதைக்களத்தின் அடிப்படை முரணே, நாயகன் எம்.ஜி.ஆர், ஒரு பெரும் தனவந்தரால் வளர்க்கப்பட்ட 'தாழ்த்தப்பட்ட' சமூகத்தில் பிறந்தவர் என்பதுதான்.

ஊரில் சாதி ஒழிப்புப் பிரசங்கம் செய்யும் பெரிய மனிதர் தன் மகளது காதலை / திருமணத்தை மறுக்கிறார். அவள் தற்கொலை செய்துகொண்டு மாண்டு போகிறாள். அவர் மனந்திருந்த தனது இளைய மகனை 'நாடோடிக்கு' திருமணம் செய்து வைக்கிறார். நாயகன் எம். ஜி.ஆர் காந்தி படத்தின் முன் நின்று பேசுகிறார், 'மகாத்மா காந்தியும் பாரதியாரும் வாழ்ந்த இந்த நாட்டிலே இன்னும் ஜாதி வேறுபாடு பேசப்படுகிறதே'.

பெரியாருடனான தி.மு.க.வின் பிணக்கினைத் தனக்கு சாதகமாக்கிக் கொண்டவர், எம்.ஜி.ஆர். அவரது காந்திய தேசியவாத சார்பினை, அனைத்துப் படங்களிலும் காண முடியும். இது மட்டுமல்ல, 'ஆயிரத்தில் ஒருவன்' திரைப்படத்தின் இறுதிக் காட்சி ஓர் ஆர்வமூட்டும் சாட்சி.

மாற்றத்தை மக்களாட்சி மூலம் கொண்டு வரப் போராடுபவருக்கு 'அரியணை' ஏறும் வாய்ப்பு வழங்கப்பட, அதை மறுத்து முடியாட்சியைத் தொடர்விட்டு, மக்கள் பிணி நீக்கும் பணிக்குத் தன்னை அர்ப்பணித்துக் கொள்கிறார், ஆயிரத்தில் ஒருவன். மக்கள் பூமாரி பொழிந்து வரவேற்கிறார்கள்.

(எதிர் நாயகத்துவம் தொடரும்)

...படம் விரியும்

'அதைச் சொல்லவா வந்திங்க?'

தென்மாவட்ட மழை, வெள்ள பாதிப்புகளுக்கான தமிழ்நாட்டு அரசின் நிவாரண கோரிக்கைகளில் ஒன்றிய அரசின் பாராமுகம் அம்பலப்பட்டதை அறிவோம். அதன் தொடர்ச்சியாக, நேரிலும் வந்து வெறுப்பை விதைத்துள்ளார், ஒன்றிய நிதியமைச்சர் நிர்மலா சீதாராமன். திருவைகுண்டம் பகுதியில் உள்ள கோவில் ஒன்றில் ஆய்வு செய்த அவரிடம், அங்குள்ள பாதிப்புகளை சரிசெய்ய பக்தர் ஒருவர், தான் 30 ஆயிரம் ரூபாய் அளிப்பதாக முன்வருகிறார். உடனே அவரிடம், பணத்தை உண்டியலில் போட வேண்டாம் என்றும், எங்கு கொடுக்க வேண்டுமோ அங்கே கொடுங்கள், என்றும்

அமைச்சர் நிர்மலா சீதாராமன் அறிவுறுத்தினார். மழை வெள்ள ஆய்வின் போதும், அச்சுக்கர் தட்டுக்கு நிதி கேட்கும் அமைச்சர் என சமூக வலைதளங்களில் அந்தக் காணொலி வேகமாகப் பரவி வருகிறது. 'மழையால், பேரிடரால் பாதிக்கப்பட்ட மக்களை அவர்கள் வாழும் பகுதிகளைப் பார்வையிட வந்தீர்களா அல்லது உங்கள் அவாக்களுக்குக் கோவில் களில் தட்டில் விழுகிறதா அல்லது அவர்கள் காட்டில் மழை பெய்கிறதா என ஆய்வு செய்ய வந்தீர்களா?' எனக் கேட்டுள்ளனர். 'உண்டியலில் காசு போடாதிங்க என்று சொல்லத்தான் டெல்லியில் இருந்து வந்தீர்களா' என மக்கள் கேள்வி எழுப்பியுள்ளனர்.

பிளாஷ்பேக்



அறிமுகம் தந்த மகிழ்வு!



குமார்

1993-ஆம் ஆண்டு கழகத்தில் ஏற்பட்ட பிளவால், தமிழ்நாடு முழுவதும் தலைவர் கலைஞர் பயணித்து, தொண்டர்களை உற்சாகப்படுத்தினார். புதுக்கோட்டை மாவட்டம், 'ரோஸ்லேண்ட்' அரசினர் விடுதியில் தங்கி இருந்த தலைவர் கலைஞரைச் சந்திக்க, அன்றைய புதுக்

கோட்டை மாவட்டச் செயலாளர் பெரியண்ணன் அவர்களுடன் சென்றேன். பெரியண்ணன் அப்பா அவர்கள், தலைவரிடம், என்னை வட்டச் செயலாளர் என்றும், தொண்டர் அணியில் பணியாற்றினேன் என்றும் அறிமுகம் செய்து வைத்தார். என் வாழ்நாளில், மிகவும் மகிழ்வுட்டிய தருணமாக இதைக் குறிப்பிடுவேன்.

-டி. ஆர்.குமார், கழக அயலக அணி துணை அமைப்பாளர், புதுக்கோட்டை வடக்கு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனம்பேட்டை, சென்னை-600018. வான்லூன் எண்: 90033-24473 மின்னஞ்சல் youthwing@dmk.in

கருவூலம்

தாய்-சேய் நல விடுதி!

1962-ஆம் ஆண்டு தமிழ்நாடு சட்டப்பேரவையின் எதிர்க்கட்சித் தலைவராக இருந்தார், கலைஞர். அப்போது, அவர் பிறந்த ஊரான திருக்குவளையில் அவரது சொந்த நிதியில் அமைக்கப்பட்ட தாய்-சேய் நல விடுதியைத் திறந்து வைக்க, முதலமைச்சராக இருந்த பக்தவத்சலம் வருகை தந்தார். எதிர்க்கட்சியைச் சேர்ந்தவரின் நிகழ்ச்சிக்கு எப்படிப் போகலாம் என கட்சிக்காரர்களின் எதிர்ப்பினையும் மீறி, "எதிர்க்கட்சித் தலைவர் அவர்களின் பிறந்த ஊர் என்பதால், அந்த ஊரைப் பார்ப்பதற்கு வருகிறேன்" எனக் கூறி பக்தவத்சலம் அவர்கள், வருகை தந்து மருத்துவமனையைத் திறந்து வைத்தார்.

திராவிடத்தால் வாழ்கிறோம்

343

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்